

42. ΑΛΕΞΑΝΔΡΟΣ

ἀλήθειαν ἔρωτι καὶ τρόπου πραότητι καὶ ἐπιεικείᾳ καὶ γαλήνῃ
 βίου καὶ δεξιότητι πρὸς τοὺς συνόντας, τὸ πλεόν δέ—ὅπερ καὶ
 σοὶ ἦδιον—Ἐπικούρῳ τιμωρῶν, ἀνδρὶ ὡς ἀληθῶς ἱερῶ καὶ θεσπε-
 σίῳ τὴν φύσιν καὶ μόνῳ μετ' ἀληθείας τὰ καλὰ ἐγνωκότι καὶ
 5 παραδεδωκότι καὶ ἐλευθερωτῇ τῶν ὁμιλησάντων αὐτῷ γενομένῳ.
 οἶμαι δὲ ὅτι καὶ τοῖς ἐντυχοῦσι χρήσιμόν τι ἔχειν δόξει ἢ γραφή,
 τὰ μὲν διεξελέγχουσα, τὰ δὲ ἐν ταῖς τῶν εὐφρονούντων γνώμαις
 βεβαιούσα.